



પોલીસ કમિશ્નરશ્રીની કચેરી, રાજકોટ શહેર
સ્પેશ્યલ શાખા, ફોન નં.૦૨૮૧-૨૪૪૧૦૭૬
E mail ID: spl-cp-raj@gujarat.gov.in



***** પથિક સોફ્ટવેર અંગેનું જાહેરનામું *****



રાજકોટ નાગરીક સુરક્ષા સંહિતા (BNSS) - ૨૦૨૩ ની કલમ - ૧૬૩ અન્વયે કાઢેલ હુકમ

ક્રમાંક : એસ.બી./પથિક સોફ્ટવેર અંગેનું જાહેરનામું/૩૩૪/૨૦૨૫

તા.૨૬/૦૮/૨૦૨૫

ગુપ્તચર સંસ્થાઓના વખતો વખતના અહેવાલો અને અમુક બનાવોથી જણાય છે કે, ત્રાસવાદી/અસામાજિક તત્વો શહેરના વિસ્તારોમાં આવેલ હોટલ, લોજ, બોર્ડિંગ, ધર્મશાળા તથા મુસાફરખાનાઓમાં ગુપ્ત આશરો મેળવી જાહેર સલામતી અને શાંતિનો ભંગ કરે છે તેમજ માનવ જીવનની ખુવારી થાય અને જાહેર/લોકોની સંપત્તિને નુકશાન પહોંચાડવાની કોશીષ કરે છે.

બહારના રાજ્યોમાંથી આવતા આવા તત્વો કોઇ હોટલ, લોજ, બોર્ડિંગ, ધર્મશાળા તથા મુસાફર ખાના ભાડે રાખીને રહેતા હોય છે તેઓ આવા આશ્રય સ્થાનો ઉપર રહી શહેરની ભીડભાડવાળી જગ્યાઓ, મોટી હોસ્પિટલો, ઔદ્યોગિક એકમો, સરકારી કચેરીઓ, અતિ-સંવેદનશીલ જગ્યાઓ સર્વે કરી સ્થાનિક પરિસ્થિતિથી માહિતગાર થઇને તેઓ ત્રાસવાદી પ્રવૃત્તિઓને અંજામ આપતા હોય છે. જેથી ભાડેથી હોટલ, લોજ, બોર્ડિંગ, ધર્મશાળા તથા મુસાફર ખાનામાં આશરો આપતા માલિકો ઉપર થોડાક નિયંત્રણો મુકી નિયમો કરવાનું દેશની સુરક્ષા પરિપેક્ષમાં જરૂરી જણાય છે.

વાસ્તે, હું બ્રજેશ કુમાર ઝા (આઇ.પી.એસ.) પોલીસ કમિશ્નર, રાજકોટ શહેર ભારતીય નાગરીક સુરક્ષા સંહિતા (BNSS) - ૨૦૨૩ ની કલમ - ૧૬૩ અન્વયે મને મળેલ સત્તાની રૂએ રાજકોટ શહેરમાં પોલીસ હેડ કોન્સ્ટેબલ અને તેનાથી ઉપરના દરજ્જાના તમામ અધિકારીશ્રીઓને આ જાહેરનામાનો ભંગ કરનાર વિરૂધ્ધ ભારતીય ન્યાય સંહિતા (BNS)- ૨૦૨૩ ની કલમ-૨૨૩ મુજબ ફરીયાદો માટે અધિકૃત કરું છું.

તેમજ રાજકોટ શહેર પોલીસ કમિશ્નર વિસ્તારના હોટલ, લોજ, બોર્ડિંગ, ધર્મશાળા તથા મુસાફરખાનામાં કોઇ પણ વ્યક્તિઓને ભાડેથી આપે ત્યારે તેની જાણ રજ-કલાકમાં પોલીસ દ્વારા તૈયાર કરેલ ઓનલાઇન વેબ પોર્ટલ <https://pathik.guru/> માં કરવાની રહેશે. આપના હોટલ, લોજ, બોર્ડિંગ, ધર્મશાળા તથા મુસાફરખાના ઓની રાજકોટ શહેર એસ.ઓ.જી.શાખાની ઓફીસમાં રજીસ્ટર કરાવી આપના યુઝર આઇડી, પાસવર્ડ મેળવી લઇ રોજ રોજ આવતા તમામ રોકાણ કરતા મુસાફરોની જે તે સમયે ઓન-લાઇન પોર્ટલમાં એન્ટ્રી કરવી. તે સિવાય કોઇ વ્યક્તિને હોટલ, લોજ, બોર્ડિંગ, ધર્મશાળા તથા મુસાફરખાનાના માલિકો ભાડે આપી શકશે નહીં અને આ અંગે આ નીચે કરેલા નિયમોનો ચુસ્તપણે અમલ કરવાનો રહેશે.

(૧) રાજકોટ શહેર પોલીસ કમિશ્નર વિસ્તારમાં આવેલ હોટલ, ધાબા, લોજ, બોર્ડિંગ, ગેસ્ટ હાઉસ, ધર્મશાળા, મુસાફર ખાનાઓમાં રૂમો/જગ્યા કોઇપણ વ્યક્તિઓને ભાડે આપે ત્યારે તે અનુસંધાને સ્થાનિક/પરપ્રાંતીય/ભારતીય અને વિદેશી મુસાફરો/નાગરીકોની પથિક સોફ્ટવેર (ઓન લાઇન વેબ પોર્ટલ) <https://pathik.guru> માં ડેટાએન્ટ્રી તાત્કાલીક કરવાની રહેશે અને તે અંગેનો રોજરોજનો સમરી રીપોર્ટ (EXPORT REPORT) અને તેની સાથે તેઓના આઇ.ડી. પ્રકુની નકલ તથા "C" ફોર્મ હાર્ડકોપી માં નિયમીત ધોરણે રોજ રોજ રજ કલાકની મર્યાદામાં જનરેટ કરી તેમની અલાયદી ફાઇલ બનાવી રેકર્ડ માં રાખવાની રહેશે તથા વિદેશી નાગરીકોની ડેટા એન્ટ્રી પથિક સોફ્ટવેર ઉપરાંત FRRO Modual (IVFRT) સોફ્ટવેર "C" ફોર્મ બન્ને માં કરવાની રહેશે આ કામગીરી અર્થે રીસેપ્શન કાઉન્ટર ઉપર ઇન્ટરનેટ કનેક્ટીવીટી સાથેનું કોમ્પ્યુટર રાખવું. જેમાં "PATHIK SOFTWARE" (PROGRAMME FOR ANALYSIS OF TRAVELLER & HOTEL INFORMATIKS) ઇન્ટરોલ કરાવી રજીસ્ટરમાં થતી એન્ટ્રીઓ આ PATHIK સોફ્ટવેરમાં પણ કરવાની રહેશે.

- (૨) આ રોકાવેલ વિદેશી/ભારતીય મુસાફરોને મળવા આવતા સ્થાનીક/અન્ય ઇસમો/મુલાકાતીઓની અલાયદી નોંધ રાખી તેઓની અસલ ફોટો આઇ.ડી. ચેક કરી તેની નકલ મેળવી અને મુલાકાત કર્યાના સમયની ખાસ નોંધ તેની માહિતી જે તે ગ્રાહકના ફોટો આઇ.ડી. સાથે ફાઇલ કરવાની રહેશે સદર કાર્યવાહી કર્યા વિના કોઇ પણ વ્યક્તિને, માલીક/સંચાલક કે વહીવટ કર્તા તેઓની હોટલ, ધાબા, લોજ, બોર્ડિંગ, ગેસ્ટ હાઉસ, ધર્મશાળા, મુસાફરખાનાને ભાડેથી રહેવા અથવા ધંધાકીય ઉપયોગ માં લેવા માટે આપી શકશે નહીં.
- (૩) દરેક હોટલ, ધાબા, લોજ, બોર્ડિંગ, ગેસ્ટ હાઉસ, ધર્મશાળા, મુસાફરખાનાઓમાં મુસાફરો આવે ત્યારે તમામ મુસાફરોની મેન્યુઅલ ગેસ્ટ રજીસ્ટર (Manual Guest Arrival- Departure Register) ઉપરાંત ઓનલાઇન વેબ પોર્ટલ <https://pathik.guru> માં જણાવેલ તમામ માહિતીની સચોટ ડેટા એન્ટ્રી તેઓના લીધેલ આઇ.ડી. પૂરૂ મુજબની પુરા નામ સરનામા સાથેની તાત્કાલીક કરવાની રહેશે (તમામ ભારતીય મુસાફરોની ફોટો આઇ.ડી. તરીકે તેઓના અસલ આધાર કાર્ડ/ચુટણી કાર્ડ/ફાઇવીંગ લાયસન્સ) ચેક કરી તેને અપલોડ કરવાના રહેશે ફોટો આઇ.ડી. પૂરૂ તરીકે ઝેરોક્ષ કોપી મેળવી તે ઉપર તેઓની સહી લેવાની રહેશે.
- (૪) અજાણ્યા ભારતીય/વિદેશી વિજીટર્સનું બુકીંગ કરાવનાર વ્યક્તિ/કંપની/સંસ્થા/ વેપારી પેઢી વિગેરેના પુરા નામ સરનામા ટેલીફોન નંબર સહીતના નક્કર અધિકૃત પુરાવા મેળવવાના રહેશે.
- (૫) અજાણ્યા/લોકલ રેફરન્સ સીવાયના ભારતીય/વિદેશી મુસાફરોને રાજકોટ શહેર માં કઇ જગ્યાએ કયા કામ માટે રોકાવાના છે તેની વિગતો મેળવવાની રહેશે.
- (૬) આવનાર તમામ મુસાફરોના મોબાઇલ નંબર ઇ-મેઇલ આઇ.ડી. મેન્યુઅલ ગેસ્ટ રજીસ્ટર ઉપરાંત ઓનલાઇન વેબ પોર્ટલ <https://pathik.guru> માં નોંધવાની રહેશે અને આ મુસાફરોએ આપેલ મોબાઇલ નંબર સાચો છે કે કેમ? તે બાબતે હોટલ/લોજના નંબરથી કોલ કરી ખરાઇ કરવાની રહેશે.
- (૭) હોટલમાં આવનાર કોઇપણ મુસાફરની શંકાસ્પદ હીલચાલ જણાયેથી તાત્કાલીક સ્થાનીક પોલીસ અથવા તો પોલીસ કંટ્રોલ રૂમ રાજકોટ શહેરને જાણ કરવાની રહેશે.
- (૮) સી.સી.ટી.વી. કેમેરા તથા તેના ત્રણ માસ સુધીના રેકૉર્ડિંગ ના બેકઅપ રાખવાનો રહેશે.
- (૯) મુસાફરો જે વાહનમાં આવેલ હોય તે વાહનોના પ્રકાર, મેન્યુફેકચર કંપનીનું નામ, ટ્ર વ્હીલર/ ડોર વ્હીલર અને રજીસ્ટર નંબરની નોંધ મેન્યુઅલ ગેસ્ટ રજીસ્ટર ઉપરાંત ઓન-લાઇન વેબ પોર્ટલ <https://pathik.guru> માં નોંધવાના રહેશે.
- (૧૦) આકસ્મીક આગ લાગે ત્યારે તે માટેના આગ ઓલાવવાના Fire Extinguisher પુરતા પ્રમાણમાં રાખવાના રહેશે.
- (૧૧) ફાયર એન.ઓ.સી. ગુમાસ્તાધાર, ફુડ લાયસન્સ, પોલીસ, ઓફીસર વિજીટ બુક, ઇમજન્સી કોલ બુક, ભાડા કરાર અને ભાગીદારી કરાર વિગેરે લાગુ પડતા પ્રમાણપત્રો/દસ્તાવેજો મેળવી રીસેપ્શન કાઉન્ટર ઉપર રાખવાના રહેશે અને પોલીસ જયારે જોવા માંગે ત્યારે બતાવવાના રહેશે.
- (૧૨) દરેક હોટલ, ધાબા, લોજ, બોર્ડિંગ, ગેસ્ટ હાઉસ, ધર્મશાળા, મુસાફરખાનાઓમાં કામ કરતા તમામ માલીકો/ ભાગીદારો/મેનેજરો/રીસેપ્સનીસ્ટ એમ તમામ કર્મચારીઓના હાલના તથા વતનના નામ સરનામા અને મોબાઇલ નંબરોની અદ્યતન માહિતીની યાદી રીસેપ્શન પર રાખવાની રહેશે અને તમામ કર્મચારીઓના પોલીસ વેરીફિકેશન દર છ માસે કરાવી લેવાના રહેશે અને તેની તેની એક નકલ રીસેપ્શન કાઉન્ટર ઉપર રાખવાની રહેશે.
- (૧૩) હોટલ/પથીક સોફ્ટવેર ને લગતી માહિતી/કામગીરી/સમસ્યા અંગે અથવાતો ડેટાએન્ટ્રી કરવામાં તકલીફ પડતી હોય અગરતો હોટલ/પથીક સોફ્ટવેર બંધ આવતો હોય તો વિના વિલંબે તાત્કાલીક એસ.ઓ.જી. રાજકોટ શહેર નો સંપર્ક કરવાનો રહેશે તથા કોઇપણ સંજોગોમાં તમામ મુસાફરોની ડેટા એન્ટ્રી કરવાની બાકી રાખવાની રહેશે નહીં.

***** અમલવારીનો સમય *****

આ જાહેરનામાનો અમલ તા.૦૧/૦૮/૨૦૨૫ ના ક.૦૦/૦૦ થી તા.૩૧/૧૦/૨૦૨૫ ના ક.૨૪/૦૦ સુધીનો રહેશે.

***** અમલવારીનો વિસ્તાર *****

રાજકોટ શહેર પોલીસ કમિશનરશ્રીની હકુમત હેઠળનો સમગ્ર વિસ્તાર

***** શિક્ષા *****

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા (BNS) - ૨૦૨૩ ની કલમ-૨૨૩ તથા જી.પી.એક્ટ ૧૯૫૧ ની કલમ ૧૩૧ હેઠળ શિક્ષા પાત્ર થશે.

***** જાહેર વિજ્ઞપ્તિ *****

હું આથી આદેશ આપુ છું કે, આ હુકમની તમામને વ્યક્તિગત રીતે નોટીસની બજવણી કરવી શક્ય ન હોય, જેથી જાહેર જનતાની જાણ સારૂ વિસ્તારમાં સહેલાઈથી દેખી શકાય તેવી જાહેર જગ્યાઓએ તેની નકલો ચોટાડીને, લાઉડ સ્પીકર વાહન દ્વારા, સ્થાનિક વર્તમાન પત્રો તેમજ આકાશવાણી અને દુરદર્શન કેન્દ્ર પરથી પ્રસિધ્ધી કરાવવી તથા તમામ પોલીસ સ્ટેશનના પો.ઇન્સ.શ્રી તથા મદદનીશ પોલીસ કમિશનરશ્રી, નાયબ પોલીસ કમિશનરશ્રી તથા પોલીસ કમિશનરશ્રીની કચેરી ખાતે નોટીસ બોર્ડ ઉપર હુકમની નકલ ચોટાડી પ્રસિધ્ધી કરવી.

આજ તારીખ:- ૨૬/૦૮/૨૦૨૫ સહી અને સિકકો કરી આપેલ છે.



Praveil
(બ્રજેશ કુમાર ઝા)

પોલીસ કમિશનર
રાજકોટ શહેર, રાજકોટ.

નકલ સવિનય રવાના:-

- (૦૧) અધિક મુખ્ય સચિવશ્રી, ગૃહ વિભાગ, ગાંધીનગર.
- (૦૨) પોલીસ મહાનિદેશક અને મુખ્ય પોલીસ અધિકારીશ્રી, ગુ. રા. ગાંધીનગર
- (૦૩) અધિક પોલીસ મહાનિદેશકશ્રી, (ઈન્ટે.) ગુ.રા.,ગાંધીનગર.
- (૦૪) પોલીસ કમિશનરશ્રી, અમદાવાદ શહેર, વડોદરા શહેર, સુરત શહેર.
- (૦૫) કલેક્ટરશ્રી, રાજકોટ જીલ્લા.
- (૦૬) મ્યુનિસિપલ કમિશનરશ્રી, રાજકોટ શહેર.
- (૦૭) પોલીસ મહાનિરીક્ષકશ્રી, રાજકોટ વિભાગ, રાજકોટ
- (૦૮) પોલીસ અધિક્ષકશ્રી, રાજકોટ રૂરલ, રાજકોટ
- (૦૯) અધિક પોલીસ કમિશનરશ્રી, રાજકોટ શહેર.
- (૧૦) નાયબ પોલીસ કમિશનરશ્રી, ઝોન-૧, ઝોન-૨, કાઇમ અને ખાસ શાખા, ટ્રાફિક શાખા, રાજકોટ શહેર.
- (૧૧) તમામ મદદનીશ પોલીસ કમિશનરશ્રી, રાજકોટ શહેર
- (૧૨) જીલ્લા સરકારી વકિલશ્રી, સેસન્સ કોર્ટ, રાજકોટ.
- (૧૩) મેનેજરશ્રી, ગર્વમેન્ટ પ્રેસ, રાજકોટ. (ગેઝેટ ભાગ-૧ માં પ્રસિધ્ધ કરવા સારૂ)
- (૧૪) નિયામકશ્રી, માહિતી ખાતું, ડો.જીવરાજ મહેતા ભવન, જુના સચિવાલય, બ્લોક નં.૭, ગાંધીનગર.
- (૧૫) આસીસ્ટન્ટ કમિશનર ઓફ ઇન્ટે.(ઈન્ટે.), રાજકોટ રીજીયન, રાજકોટ.
- (૧૬) નાયબ પોલીસ અધિક્ષકશ્રી, પો.ઇન્સ.શ્રી, રાજકોટ રેલ્વે જંકશન પો.સ્ટે.
- (૧૭) તમામ પો.સ્ટે. થાણા ઇન્ચાર્જશ્રીઓ, રાજકોટ શહેર
- (૧૮) તમામ સ્કવોડ તથા શાખા ઇન્ચાર્જશ્રીઓ, રાજકોટ શહેર.

(પાંચ નકલમાં નકલો ચોટાડી લાઉડ સ્પીકર વાહન ધ્વારા જાહેરાત કરાવવા સારૂ)

- (૧૯) કન્ટ્રોલ ઇન્ચાર્જશ્રી, રાજકોટ શહેર (તમામ વર્તમાન પત્રોને તથા ન્યુઝ ચેનલને આપવા સારું)
- (૨૦) રજીસ્ટ્રારશ્રી, હાઈકોર્ટ, ગુ.રા., સોલા રોડ, અમદાવાદ.
- (૨૧) રજીસ્ટ્રારશ્રી, ડીસ્ટ્રીક્ટ એન્ડ સેશન્સ કોર્ટ, રાજકોટ.
- (૨૨) રજીસ્ટ્રારશ્રી, ચીફ જ્યુડીશિયલ મેજિ.શ્રી કોર્ટ, રાજકોટ.
- (૨૩) પો.ઇન્સ. શ્રી, કોમ્પ્યુટર શાખા, રાજકોટ શહેર પોલીસ સ્ટેશનની વેબસાઇટ (C.P. Rajkot website) ઉપર પ્રસિધ્ધ કરવા સારું.
- (૨૪) એ.સી.પી.શ્રી, સાયબર ક્રાઇમ (રાજકોટ શહેર પોલીસના તમામ Social Media પ્લેટફોર્મ પર પ્રસિધ્ધ કરવા સારું.)
- (૨૫) સચૂકત માહિતી નિયામકશ્રી, રાજકોટ. (સ્થાનિક વર્તમાનપત્રો, આકાશવાણી તથા દૂરદર્શન કેન્દ્રમાં પ્રસિધ્ધ કરવા અને વર્તમાનપત્રોની કાપલીઓ મોકલવા સારું)

